



सब पढ़ें सब बढ़ें
राज्य परियोजना कार्यालय,

उ०प्र० सभी के लिए शिक्षा परियोजना परिषद, विद्या भवन, निशातमंडल, लखनऊ - 226 007

प्रेषक,

राज्य परियोजना निदेशक
उ०प्र० सभी के लिये शिक्षा परियोजना परिषद
राज्य परियोजना कार्यालय
लखनऊ।

सेवा में,

जिलाधिकारी एवं अध्यक्ष
जिला शिक्षा परियोजना समिति
समस्त जनपद, उ०प्र०।

पत्रांक: गु०वि०/मुख्यमंत्री समीक्षा-सेवारत शिक्षक प्रशिक्षण/3717/2011-12 दि० 25 अक्टूबर, 2011

विषय: मा० मुख्यमंत्री जी के विकास प्राथमिक कार्यक्रमों के अन्तर्गत सेवारत शिक्षक प्रशिक्षण की प्रगति संतोषजनक नहीं होने के संबंध में।

महोदय/महोदया,

आप अवगत हैं कि सभी बच्चों को निःशुल्क एवं अनिवार्य प्रारम्भिक शिक्षा उपलब्ध कराने के लिए "निःशुल्क और अनिवार्य बाल शिक्षा का अधिकार अधिनियम-2009" लागू किया जा चुका है, जिसके अन्तर्गत निःशुल्क व अनिवार्य शिक्षा के साथ ही साथ सरकार का दायित्व न केवल बच्चों का अधिगम (learning) सुनिश्चित करना है, वरन् बच्चों के अधिगम के लिये भय/तनाव/भेदभाव मुक्त रूचिपूर्ण विद्यालयीय वातावरण भी सुनिश्चित करना है।

उक्त अधिनियम के परिप्रेक्ष्य में अनिवार्य रूप से गुणवत्तापरक निःशुल्क शिक्षा उपलब्ध कराने, बाल अधिकारों के संरक्षण विषयक कर्तव्यों एवं दायित्वों और बाल अनुकूल एवं बाल-केन्द्रित शिक्षण/आकलन की विधाओं से अवगत कराने हेतु सर्व शिक्षा अभियान की वार्षिक कार्ययोजना एवं बजट 2011-12 में सेवारत शिक्षक प्रशिक्षण कार्यक्रम के अन्तर्गत समस्त शिक्षकों और समन्वयकों/सह-समन्वयकों के लिए 06 दिवसीय प्रशिक्षण का प्रावधान किया गया है।

तदनुसार राज्य परियोजना कार्यालय के पत्रांक-गु०वि०/सेवारत प्रशि०/2063/2011-12 दिनांक 03 अगस्त, 2011 द्वारा सर्व शिक्षा अभियान के अन्तर्गत सेवारत शिक्षक प्रशिक्षण संचालन के संबंध में विस्तृत निर्देश प्रसारित किये गये हैं। नवविकसित शिक्षक हस्तपुस्तिका "संवाद" के आधार पर राज्य परियोजना कार्यालय, सर्व शिक्षा अभियान द्वारा समस्त जनपदों के मास्टर ट्रेनर्स का राज्य स्तर पर प्रशिक्षण दिनांक 09 अगस्त, 2011 से 30 अगस्त, 2011 के मध्य कराया गया था तथा लगभग समस्त

जनपदों के जिला शिक्षा एवं प्रशिक्षण संस्थानों द्वारा ब्लाक संदर्भदाताओं का प्रशिक्षण भी सम्पन्न कराया जा चुका है। इस संबंध में राज्य परियोजना कार्यालय में सम्पन्न मासिक समीक्षा बैठक में जनपदों की ब्लाक/नगर संसाधन केन्द्रों पर संचालित होने वाले सेवारत शिक्षक प्रशिक्षण की प्रगति संतोषजनक नहीं पायी गयी है।

उल्लेखनीय है कि शिक्षा की गुणवत्ता संवर्द्धन हेतु "संवाद" हस्तपुस्तिका पर आधारित सेवारत शिक्षक प्रशिक्षण का वार्षिक लक्ष्य एवं माहवार क्रमिक उपलब्धि का शासन द्वारा मानक निर्धारित है और इस लक्ष्य की उपलब्धि की उच्च स्तरीय मासिक समीक्षा मा० मुख्यमंत्री जी के विकास प्राथमिकता कार्यक्रमों के अन्तर्गत की जाती है।

अतः मा० मुख्यमंत्री जी के विकास प्राथमिकता विषयक इस कार्यक्रम के सफल संचालन हेतु निम्न बिन्दुओं पर तत्काल आपका व्यक्तिगत ध्यान अपेक्षित है :-

1. शैक्षिक सत्र 2011-12 में "संवाद" हस्तपुस्तिका आधारित सेवारत शिक्षक प्रशिक्षण का सुचारु क्रियान्वयन और अनुश्रवण सुनिश्चित कराने हेतु जनपद की प्रशिक्षण की कार्ययोजना का निर्माण।
2. शिक्षक प्रशिक्षण में समस्त शिक्षकों के प्रयोगार्थ अविलम्ब "संवाद" हस्तपुस्तिका का मुद्रण, सत्यापन और वितरण।
3. सर्व शिक्षा अभियान की वार्षिक कार्ययोजना एवं बजट 2011-12 में स्वीकृत शिक्षकों/शिक्षामित्रों की संख्या एवं प्रशिक्षण दिवसों के आगणन के अनुसार न्याय पंचायत संसाधन केन्द्रों और विकासखण्ड/नगर संसाधन केन्द्रों को प्रशिक्षण मद की धनराशि का अन्तरण।

कृपया उपरोक्तानुसार मा० मुख्यमंत्री जी के विकास प्राथमिकता कार्यक्रम के अन्तर्गत सेवारत शिक्षक प्रशिक्षण की प्रगति सुनिश्चित कराने का कष्ट करें।

भवदीय,

(पार्थ सारथी सिंह शर्मा)
राज्य परियोजना निदेशक

पृ०सं०: गु०वि०/मुख्यमंत्री समीक्षा-सेवारत शिक्षक प्रशिक्षण/3717/2011-12 तददिनांक।

प्रतिलिपि:-

1. प्राचार्य, जिला शिक्षा एवं प्रशिक्षण संस्थान, समस्त जनपद, उ०प्र०।
2. जिला बेसिक शिक्षा अधिकारी, समस्त जनपद, उ०प्र०।
3. जिला समन्वयक(प्रशिक्षण), समस्त जनपद, उ०प्र०।

(भगवती सिंह)
वरिष्ठ विशेषज्ञ